



## سوال

(72) جنازہ میں سورہ فاتحہ پڑھنا شرعاً درست ہے؟

## جواب

السلام علیکم ورحمۃ اللہ وبرکاتہ

(۱) جنازہ میں سورہ فاتحہ پڑھنا شرعاً درست ہے، یا مکروہ غیر جائز،

(۲) جنازہ سورہ فاتحہ کے ساتھ کسی سورہ کا پڑھنا درست ہے یا نہیں؟

(۳) جنازہ کی نماز زور سے پڑھنا درست ہے یا نہیں؟

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

(( الحمد لله رب العالمين والعاقبة للمتقين والصلوة والسلام علی محمد وآله وصحبه اجمعين ))

(۱) سورہ فاتحہ کا نماز جنازہ میں پڑھنا مسنون ہے (۱) ہے، احادیث مرفوعہ، وموقوفہ وآثار صحابہ سے ثابت ہے، فاضل علامہ عبدالحی لکھنوی راقم امام الکلام صفحہ ۲۳۳ میں فرماتے ہیں۔

(۱) سوال کے مطابق جواب دیا گیا ہے، ورنہ نماز جنازہ میں سورہ فاتحہ کا پڑھنا ضروری ہے، بحمدیث عبادہ مرفوعاً

(( علم انه قدم وردت احادیث مرفوعہ واثار موقوفہ والذی علی شریعیۃ قرآۃ الفاتحہ بعد التکبیرۃ الاولی من صلوة الجنائز ووردت بعض الآثار یترکھا واکتلف الصحابہ فی فعلھا وترکھا وتبع ذلک اختلاف الامتہ فی ذلک والمرج ذلک هو القرآۃ علی وجه الاستحباب والسنۃ لثبوت ذلک بالانخبار المتواردة وحی وان کان بعضها ضعیفہ لکن ضم بعضها الی بعض یعطی الوثاقہ والقول بالکراهۃ مطلقاً۔ او بالکراهۃ نیتہ القرآن لایمیتہ الثناء لایدل علیہ دلیل باحد وجہ الدلالۃ ))

”صحیحی طرح معلوم کر لو کہ جنازہ کی نماز میں پہلی تکبیر کے بعد سورہ فاتحہ پڑھنے کی مشروعیت میں مرفوع حدیثیں اور آثار موقوفہ دلالت کند وارد ہیں، بعض آثار صحابہ سے اس کا نہ پڑھنا بھی آیا ہے، صحابہ رضی اللہ عنہ نے اس کے پڑھنے نہ پڑھنے میں اختلاف کیا ہے، انہی اختلاف کی بنا پر ائمہ کا بھی اختلاف ہوا ہے، ترجیح پڑھنے ہی کو ہے، خواہ استحباب کی بنا پر خواہ مسنونیت کی بنا پر، حدیثوں کے ثابت ہونے کی وجہ سے اس امر میں گو بعض میں ضعف ہے، مگر ایک دوسرے سے مل کر قوت ہو جاتی ہے، رہا مکروہ مطلق کہنا قرآن کی نیت سے پڑھنے کو مکروہ کہنا، سواس پر کوئی دلیل پائی نہیں جاتی دلالت کی کسی بھی وجوہات سے۔“



التعليق المجد حاشیہ موطا امام محمد صفحہ ۱۳۱ میں ہے۔

((نفس القرین ثابت فلا سبیل الی الحکم بالکراهة بل غایة الامر ان لا یسکون لازماً))

”نفس قرآءة سورہ فاتحہ تو ثابت ہے، لہذا اسے مکروہ کہنے کا کوئی راستہ نہیں، زیادہ سے زیادہ یہ کہہ سکتے ہیں، کہ لازم فرض نہ ہو۔“

پس حضرت مولانا شاہ ولی اللہ محدث ”دہلوی حجۃ اللہ البالغہ“ کے صفحہ ۲۸ ج ۲ میں فرماتے ہیں۔

((ومن السنۃ قرآءة فاتحہ کتاب لانحایر الادعیۃ واصلحها علیہا اللہ تعالیٰ عبادہ فی محکم کتابہ))

”سورہ فاتحہ جنازہ نماز میں پڑھنا منسون ہے، چونکہ یہ دعائوں میں بہتر اور جامع دعا ہے، اللہ تعالیٰ نے اپنے بندوں کو اپنی محکم کتاب میں تعلیم فرمائی ہے۔“

علامہ سندھی حنفی حواشی صحاح ہیں، اور فاضل حسن شرین بلالی فرماتے ہیں۔ ((ولا وجہ للمنع عنہا)) ”کوئی وجہ اس کے پڑھنے سے منع کی نہیں۔“

علامہ ترکمانی حنفی البحر المتقی علی سنن البیہقی کے صفحہ ۳۹ ج ۲ میں فرماتے ہیں۔

((مذہب الحنفیۃ ان القرآءة لا تجب فی صلوة الجنائزہ لا یجوز ولا نکرہ ذکرہ القدوری فی تجدیہ))

”حنفیہ کا تو مذہب یہ ہے کہ پڑھنا جنازہ کی نماز میں نہ ہی واجب ہے، اور نہ ہی مکروہ۔“

جب حنفیہ کے نزدیک واجب بھی نہیں اور مکروہ بھی نہیں، تو پھر اس کا پڑھنا منسون یا مستحب اس سے معلوم ہوا کہ مکروہ حنفیہ کا اصل مذہب نہیں یہ پچھلے لوگوں کا مذہب ہے، (جو اس کو مکروہ کہہ دیا، اور پھر مکروہ کو مکروہ تحریمی سے بیان کیا، حالانکہ کسی معتد فقہی نے مطلق قرآءة کو نماز میں مکروہ تحریمی نہیں فرمایا، ہاں اس تفصیل سے تو ضرور لوگوں نے مکروہ لکھا ہے وہ یہ ہے کہ دعا کی نیت سے جائز ہے اور قرآءة کرنے کی نیت سے مکروہ، دیکھو در مختار

((عندنا تجوز بنیۃ الدعاء (کبیری شرح بنیۃ المصلی ص ۵۳۶ ولو قرأ الفاتحہ بنیۃ الدعاء جائز))

بحر الرائق میں محیط اور تجنیس صاحب ہدایہ سے ہے۔

((ولو قرأ الفاتحہ فیما بنیۃ الدعاء فلا بأس فی الاشیاء قالوا ان المأموم اذا قرأ الفاتحہ فی صلوة الجنائزہ بنیۃ الذکر لا یسکون علیہ))

مقتدی کو بھی ذکر کی غرض سے جنازہ کی نماز میں سورہ فاتحہ پڑھنا حرام نہیں، جو مطلق پڑھنے کو مکروہ وہ بھی تحریمی کہے، وہ بڑا ہی جاہل اور مذہب سے ناواقف ہے۔

مالا بدمنہ کے صفحہ ۹۳ میں قاضی ثناء اللہ پانی پتی فرماتے ہیں، اکثر علماء کرام برانند کہ فاتحہ ہم نخواند، اکثر علماء اس پر ہیں کہ جنازہ میں سورہ فاتحہ بھی پڑھیں۔

قاضی صاحب نے مرتے وقت لپٹنے وصیت نامہ میں وصیت کی ہے کہ میرے جنازہ میں سورہ فاتحہ بھی پڑھنا، دیکھو ان کا وصیت نامہ مع بالادمنہ صفحہ ۹۱ اوبعد تکبیر اولی سورہ فاتحہ ہم خوانند ہاں قرآءة کی نیت سے جو پڑھنے کو مکروہ لکھا ہے، شامی اس کو کراہت تحریمی سے تعبیر کرتے ہیں، جو ٹھیک نہیں، بلکہ ملا علی قاری رحمہ اللہ نے اپنے رسالہ قرآءة الجنائز فی صلوة الجنائز میں اس کراہت کو کراہت تنزیہی فرمایا ہے جو اولیت کے مد مقابل ہے۔ ((ما تصدھو محمول علی الکراہیۃ التزیہیۃ التی ہی خلاف الاولی کما لا ینحی)) مجھے بڑا ہی تعجب معلوم ہوتا ہے، اُس مدعی علم سے کہ باوجود احادیث نبویہ و آثار صحابہ سے اس کے پڑھنے کے ثبوت ہوتے ہوئے مکروہ کہے وہ بھی تحریمی ہو، نبی ﷺ نے کس نیت سے پڑھی تھی، سورہ فاتحہ، یا ارشاد فرمایا وہ آپ کے بے بتلائے کون کہہ سکتا ہے، اور جو کہے وہ بے دلیل ہے۔ ((لان فیۃ الثناء امر مبطل لا یعلم الا من الفاعل قال الفاضل حسن الشرنبلالی حکاہ عنہ))



فاضل لکھنوی حنفی تعلق امام الکلام المسمی غیث الغمام میں فرماتے ہیں۔ ((مع انہ باطن فی نفسہ ایضاً فان اختلاف النیۃ امر باطن لا یطلع علیہ احد الابیان من نوبی)) لوسنوبہم اب اولاً مرفوع روایتوں کو بیان کرتے ہیں۔

(۱) ((عن جابر رضی اللہ عنہ قال کان رسول اللہ ﷺ یکبر علی جنازہ اربعاً ویقرأ بفاتحۃ الكتاب فی التکبیرۃ الاولیٰ رواہ الحاکم فی المستدرک والامام الشافعی فی کتاب الام قلت فیہ محمد بن عبد اللہ بن عقیل قال الترمذی فی جامعہ فی باب مفتاح الصلوۃ الطهور هو صدوق وقد تکلم فیہ بعض اهل العلم من قبل حفظہ وسمعت محمد بن اسمعیل یقول کان احمد بن حنبل واسحق بن ابراہیم والحمیدی یحتجون بحديث عبد اللہ بن محمد بن عقیل قال محمد هو مقارب الحدیث))

”حضرت جابر رضی اللہ عنہ فرماتے ہیں، رسول اللہ ﷺ ہم لوگوں کے جنازوں پر چار تکبیریں کہا کرتے تھے، اور پہلی تکبیر میں سورہ فاتحہ پڑھا کرتے تھے۔“

(۲) ((عن ام شریک الانصاریۃ الت امرنا رسول اللہ ﷺ ان نقرأ علی الجنائزۃ بفاتحۃ الكتاب رواہ ابن ماجہ قلت فیہ شحر بن حوشب قال ابن الصمغنی فی فتح القدر ص ۱۱۱ الصحیح فی شہر التوشیح وثقہ ابو زینہ و احمد و یحییٰ و یعقوب بن شیبہ قلت و کذا راجح توشیحہ العلامة الترمذی فی الجواهر المنقحۃ۔ والزبلی فی نصب الرایۃ لہ وحماد بن ضعف العبدی البصری قال ابن معین ثقہ و ذکرہ ابن حبان فی الثقات علی ما فی تہذیب الحافظ))

ام شریک انصاریہ فرماتی ہیں۔ رسول خدا ﷺ نے ہمیں حکم فرمایا ہے کہ ہم جنازہ پر سورہ فاتحہ پڑھیں۔

(۳) ((وعن ام عقیف قالت بایعنا رسول اللہ ﷺ حین بایع النساء فاخذ علیہن ان لا یسحدن الرجل الا محرماً وامرنا ان نقول علی میتنا بفاتحۃ الكتاب رواہ الطبرانی فی الکبیر وفیہ عبد المنعم ابو سعید وهو ضعیف کذانی مجمع الزوائد فی المجلد الثانی فی ﷺ و ذکرہ الحدیث ایضاً الحافظ ابن حجر فی الاصاب جلد ۳ ص ۲۴۴ لفظ الاصابۃ علی جنازتنا))

ام عقیف ہندیہ فرماتی ہیں کہ ہم سے رسول اللہ ﷺ نے بیعت لی، جبکہ آپ نے عورتوں سے بیعت لی تھی، آپ نے ان عورتوں سے بیعت میں عہد لیا تھا کہ تم غیر محرم مرد سے باتیں نہ کرنا اور ہمیں حکم فرمایا تھا کہ ہم اپنے جنازوں میں سورہ فاتحہ پڑھیں۔

(۴) ((وعن اسماء بنت یزید قالت قال رسول اللہ ﷺ علی الجنائزۃ فاقرأوا بفاتحۃ الكتاب رواہ الطبرانی فی الکبیر وفیہ مولیٰ بن حمران ولم اجد من ذکرہ وبقیۃ رجالہ موثقون فی بعض حم کلام کذانی مجمع الزوائد))

”اسماء بنت یزید بن السکن خطیبہ النساء فرماتی ہیں کہ رسول اللہ ﷺ نے ایک جنازہ پر فرمایا پڑھو، سورہ فاتحہ کو۔“

(۵) ((وعن ابن عباس قال أتى بجنازۃ جابر بن عتیق او قال سحل بن عتیق وكان اول من صلی علیہ فی موضع الجنائزۃ فقدم رسول اللہ ﷺ فکبر فقرا بام القرآن فہر بجا ثم کبر الثانیۃ فصلی علی نفسه وعلی المرسلین ثم کبر الثالثۃ فدعا للمیت بالحديث رواہ الطبرانی فی الاوسط وفیہ یحییٰ بن یزید بن عبد الملک النوفلی وهو ضعیف کذانی مجمع الزوائد))

”حضرت ابن عباس رضی اللہ عنہ فرماتے ہیں، جابر بن عتیق یا سحل بن عتیق (شک راوی کا) کا جنازہ آپ کے سامنے لایا گیا، سب سے پہلے جنازہ تھا، جو مخصوص جنازہ پڑھنے کی جگہ میں پڑھا گیا، سو آپ آگے بڑھے، اور تکبیر کسی، پھر سورہ فاتحہ زور سے پڑھی، پھر دوسری تکبیر کسی، اور اپنی ذات پر اور تمام رسولوں پر درود شریف پڑھا، پھر تیسری تکبیر کسی اور میت کے لیے دعا کی۔“

یہ توہینیں، صریح مرفوع روایتیں جنازہ میں سورہ فاتحہ پڑھنے میں اب ہم وہ روایتیں ذکر کرتے ہیں جنہیں صحابہ نے توہماً حضرت ﷺ کا امام نہیں ذکر کیا اور وہ روایتیں مرفوع ہیں۔

(۱) دیکھو صحیح بخاری کتاب الجنائز باب قرأۃ فاتحۃ الكتاب علی الجنائزۃ ((عن طلحہ بن عبد اللہ بن عوف قال صلیت خلف ابن عباس علی جنازۃ فقرا بفاتحۃ الكتاب قال لتعلموا انما سئلت قلت لہذا الحدیث الفاظ وقد رفہ صریحاً بعض الرواۃ عنہ الا ان الترمذی قال فی الجامع الصحیح عن ابن عباس قوله من السنۃ)) ”طلحہ بن عبد اللہ کہتے ہیں میں نے ابن عباس کے پیچھے ایک



جنازہ کی نماز پڑھی، تو انہوں نے سورہ فاتحہ بھی پڑھی بعد میں دریافت کرنے پر کہا کہ تم معلوم کر لو کہ یہ سنت ہے۔“

(۲) ((عن ابی امامتہ بن سہل بن حنفیہ وکان من کبراء الانصار و علماء ہم و ابناء الذین شهدوا بدرا مع رسول اللہ ﷺ ان رجلا من اصحاب لانی ﷺ اخبرہ ان السنۃ فی الصلوۃ علی الجنائزۃ ان یکبر الامام ثم یقرأ بفاتحۃ الكتاب اخرج الطحاوی فی معانی الآثار و الشافعی فی الام و مسندہ و البیہقی و مسند الحطاوی لا مطعون فیہ و کذا البیہقی الا ان فی روایۃ البیہقی اخبرہ رجال من اصحاب النبی ﷺ بدل رجل و قال قال الزهری و حدثنی بذلك ابو امامتہ و ابن السیب یسمع فلم ذک علیہ ابن شہاب فذکرت الذی اخبرہ ابو امامتہ من السنۃ فی الصلوۃ علی المیت للمیت الحمد بن سوید فقال وانا سمت الضحاک بن قیس یحدث عن جیب بن مسلمۃ فی صلاۃ صلحا علی المیت مثل الذی حدثنا ابو امامتہ رضی اللہ عنہ))

”ابو امامہ اسعد بن سہل بن حنفیہ جو کہ انصار کے بڑوں میں سے ہے، اور ان کے علماء میں سے ہیں، اور بدریوں کے فرزند انہیں کئی ایک نبی ﷺ کے اصحاب نے بتایا کہ نماز جنازہ میں سنت طریقہ یہ کہ تکبیر کے، پھر سورہ فاتحہ پڑھے۔“

(۳) ((عن ابی امامتہ بن سہل بن حنفیہ یحدث السعید بن سعید بن مسیب قال الفتح فی الصلوۃ علی الجنائزۃ ان تکبر ثم تقرأ بام القرآن ثم تصلی علی النبی ﷺ ثم تخلص الدعاء للمیت ولا تتقرأ الا فی التکبیرۃ الاولی اخرج ابن الجارود فی المنقذ ص ۲۶۵ قال الحافظ فی فتح بعد ان اخرج من کتاب عبد الرزاق والنسائی اسنادہ صحیح قلت اخرجہ ایضا ابن ابی شیبہ فی مصنفہ فی الجزء الرابع ص ۱۱۱ و ابن حزم فی المحلی جلدہ ص ۱۳۰))

”ابو امامہ، مذکور نے سعید بن سعید بن مسیب سے کہا، جنازہ کی نماز میں سنت یہ کہ تکبیر کے، پھر سورہ فاتحہ پڑھے، پھر درود پڑھے، پھر خالص دعا کرے، قرآن صرف پہلی ہی تکبیر میں پڑھے۔“ (شیبہ)

صحابی جب من السنۃ کے، تو وہ حدیث بھی مرفوع ہی ہوتی ہے، تمام محدثین کے نزدیک امام نووی مقدمہ شرح صحیح مسلم صفحہ ۷۰ میں فرماتے ہیں۔

((و اما اذا قال الصحابی امرنا بما کذا او حیثنا عن کذا او من السنۃ کذا فکھ مرفوع علی الذہب الصحیح الذی قالہ الجھور من اصحاب الفنون قال ابن الہمام فی الفتح قول الصحابی من السنۃ حکمہ الرفع عنہ الجھور ذکرہ فی الحج))

علامہ عبدالحی لکھنوی رحمہ اللہ ظفر الاصابی فی شرح مقدمہ جرجانی صفحہ ۱۱۳ میں بعد طویل بحث کے فرماتے ہیں۔

((اقول والاحسن عنی فی هذا البحث مذهب ائمة الحدیث وعلیہ اعتمادی))

”میری اس بحث میں ائمہ حدیث کا مذہب بہت لہجہ ہے، اسی پر میرا اعتماد بھی ہے۔“

اب چند آٹھارہ صحابہ کو ملاحظہ فرمادیں۔

(۱) ((عن عبید بن السباق قال صلی بنا سہل بن حنفیہ علی جنازۃ فلما کبر التکبیر الاولی قرأ بام القرآن حتی اسع من خلفہ اخرج البیہقی فی السنن ج ۴ ص ۳۹ و الدر قطنی ج ۱ ص ۱۹۱ و ابن شیبہ فی المصنف فی الجزء الرابع ص ۱۱۳))

”عبید بن سباق فرماتے ہیں کہ سہل بن حنفیہ رضی اللہ عنہ نے ہمیں ایک جنازہ پڑھایا، پہلی تکبیر کسی تو سورہ فاتحہ پڑھی، اس طرح کہ مقتدیوں کو بھی سنایا۔“

(۲) ((روی ابن ابی شیبہ عن ابن مسعود انه قرأ علی الجنائزۃ بالفاتحۃ کذا فی المحلی للشیخ سلام اللہ الدہلوی و المحلی لابن حزم ج ۵ ص ۱۲۹ و البیہقی ج ۴ ص ۳۹ و ابن المنذر و سعید بن منصور))

”ابن مسعود رضی اللہ عنہ نے جنازہ کی نماز میں سورہ فاتحہ پڑھی۔“



(۳) ((ان المسور بن فرمته صلی علی جنازة فقرانی التکبیرة الاولی فاتحة الكتاب وسورة تصیرة ورفوبها صوته أخرجه ابن حزم فی المحلی ج ۵ ص ۱۲۹))

”مسور بن محزمہ رضی اللہ عنہ نے نماز پڑھی ایک جنازہ پر پہلی تکبیر میں سورہ فاتحہ اور ایک چھوٹی سی سورت پڑھی اونچی آواز سے۔“

(۴) ((عن عبد اللہ بن عمرو بن العاص انه كان يقرأ بام القرآن بعد التکبیر الاولی علی الجنازة أخرجه الامام الشافعی فی کتاب ام ج ص ۲۶۶ والمسند ایضاً قال الامام الشافعی وبلغنا ذلك عن ابی بکر الصدیق وسهل بن حنیف وغيرهما من اصحاب النبی ﷺ))

”عبد اللہ بن عمرو بن العاص تکبیر اولی کے بعد جنازہ میں سورہ فاتحہ پڑھا کرتے تھے، ابو بکر صدیق اور سهل بن حنیف اور دیگر صحابہ سے بھی اسی طرح آیا ہے۔“

(۵) ((عن مجاهد رحمہ اللہ قال سألت ثمانیة عشر رجلا من اصحاب رسول اللہ ﷺ عن الصلوة علی الجنازة فتكلمم يقول کبر ثم اقرأ فاتحہ ثم کبر ثم صلی علی النبی ﷺ کذا فی غنیة الطالبین للشیخ عبد القادر الجیلانی فی فصل صلوة الجنازة ج ۲ ص ۳۸ ورواه الاثرم ذکرہ الشرنبلالی نقل عن اسنادہ عن قاسم بن قطلوبغا علی من فی التعلیق المجد))

”مجاہد رحمہ اللہ علیہ فرماتے ہیں، میں اٹھارہ حضرت ﷺ کے صحابہ سے جنازہ کی نماز کے متعلق دریافت کیا، سب نے یہی کہا کہ تکبیر کہہ پھر سورہ فاتحہ پڑھ، پھر تکبیر کہہ، اور درود پڑھ اور بھی صحابہ کے آثار ہیں، جنہیں اختصار کی غرض سے ترک کیے دیتا ہوں۔“

امام ابن حزم نے جنازہ میں سورہ فاتحہ پڑھنے والوں میں ابو ہریرہ رضی اللہ عنہ، ابو داؤد رضی اللہ عنہ، ابن مسعود رضی اللہ عنہ، انس بن مالک رضی اللہ عنہ کو محلی صفحہ ۱۳۰ ج ۵ میں بیان کیا ہے، تابعینوں میں سے بھی بہت سے افراد ایسے ہیں، جو جنازہ میں سورہ فاتحہ کو مسنون جانتے ہیں، خواجہ حسن بصری رحمہ اللہ سے امام بخاری رحمہ اللہ نے صحیح میں نقل فرمایا ہے۔

((قال الحسن یقرأ علی الطفل بفاتحة الكتاب ویقول اللهم اجعلہ لنا سلفاً و فرطاً و آخراً))

”خواجہ حسن بصری رحمہ اللہ فرماتے ہیں بچے پر سورہ فاتحہ اور ((اللهم اجعلہ لنا)) اخیر تک پڑھا جائے۔“

غرضیکہ سورہ فاتحہ جنازہ کی نماز میں پڑھنا نبی ﷺ اور صحابہ و تابعین سے ثابت ہے، جو یہ کہہ کہ کسی صریح مرفوع حدیث سے ثابت نہیں وہ محض لغو کہتا ہے، اس نے ان حدیثوں کو یا تو دیکھا ہی نہیں، یا اگر دیکھا بھی ہے تو نفسانیت و عصبیت کے نقاب نے بصارت قلبی پر پورا قبضہ کر رکھا ہے، بھلا کوئی ان صحابہ صراح کا انکار ذوی البصارت کر سکتا ہے۔ اللہ میاں اُسے نیک سمجھ دے، فاضل ابن الہمام سے بھی ایک ایسی ہی غفلت ہو گئی ہے کہ انہوں نے بھی لکھ دیا کہ ((لم یثبت القراءة عن رسول اللہ ﷺ کام فی الفتح)) اس قدر واضح بات کا انکار کرنا ان جیسے محقق کی شان سے بعید ہے۔ ہم نے تھوڑی دیر کے لیے تسلیم بھی کر لیا، تب بھی ان کے اس کہنے سے سورہ فاتحہ کے پڑھنے کی حرمت ثابت نہیں ہو سکتی، بلا علی قاری رحمۃ اللہ علیہ صلوة الجوازمین فرماتے ہیں۔ ((اذا کل ما لم یثبت فعل علیہ السلام لم یلزم من ان یكون حراماً او مکروہاً بل یتوقف حکماً علی منی قطعی او ظن)) اس لیے کہ جس چیز کا کرنا آپ سے ثابت نہ ہو، اس سے یہ لازم نہیں آتا، کہ ہو چیز حرام یا مکروہ ہے، بلکہ ان دونوں کے حکم کے لیے قطعی ممانعت یا ظن کا ثبوت چاہیے، اس مسئلہ میں رسول اللہ ﷺ سے یعنی جنازہ میں سورہ فاتحہ پڑھنے کی ممانعت کسی ایک حدیث میں بھی ثابت نہیں، اس مسئلہ میں رسول اللہ ﷺ سے یعنی جنازہ میں سورہ فاتحہ پڑھنے کی ممانعت کسی ایک حدیث میں بھی ثابت نہیں صرف حدیث ((أغْلُصُوا لِدُعَاءِ)) سے استدلال کیا ہے یہ بھی بڑی جدوجہد کے بعد انہیں دلیل ملی ہے، فاضل علامہ عبد الحئی لکھنوی رحمہ اللہ غیث الغمام صفحہ ۸۳۸ میں فرماتے ہیں، ((وغایة ما استدلل بہ اصحابنا هو حدیث ابی ہریرة رضی اللہ عنہ مرفوعاً اذ صلیت علی المیت فاطلوا الدعاء وحولاء یثبت منع القراءة بل الغرض منه الاكثر فی الدعاء للمیت والاعلاص فیہ یستجاب فافهم واستقم)) بہت بہت کر کے جانفشانی سے اگر ہمارے حنفیوں کو دلیل ملی جس سے انہوں نے مذہب کی دلیل پکڑی ہے، وہ صرف ابو ہریرہ کی حدیث ہے، مرفوع کہ تم جب میت کے لیے نماز پڑھو، تو خلاصیت سے اس کے حق میں دعا کرو، سو اس سے پڑھنے کی ممانعت نہیں ثابت ہو سکتی، بلکہ اس سے تو صرف اسی قدر غرض ہے، کہ نوب خلاصیت کے ساتھ میت کے حق میں دعا کرنا چاہیے تاکہ دعا قبول ہو، آسان بات کو سمجھو، سیدھی راہ چلو۔

امام ابن حزم محلی صفحہ ۱۳۰ میں فرماتے ہیں۔

((واجب من منع من قراءة القرآن فيما بان قالوا روى عن النبي ﷺ اخلصوا له الدعاء وقال ابو محمد هذا حديث ساقط ما روى قط منم طريق يستعمل بها ثم سويح لما منع من القراءة لانه ليس في اخلاص الدعاء الميت عن القراءة ونحن نخلص له الدعاء وفقركما أمرنا))

جنازہ کی نمازیں پڑھنے والوں نے حدیث ((اَخْلَصُوا لَهُ الدُّعَاءَ)) سے استدلال کیا ہے، امام ابن حزم کہتے ہیں اولاً تو یہ حدیث بھی قابل حجت نہیں، اور نہ ہی ایسے طریق سے وارد ہے کہ اس کے جواب میں مشغولتی کی جائے، ثانیاً اگر اس کی صحت کو تسلیم بھی کر لیا جائے، تب بھی پڑھنے کی ممانعت نہیں ہو سکتی، اخلاص دعاء مانع قرآنہ نہیں، ہم اخلاص بھی دعا میں کرتے ہیں، اور پڑھتے بھی ہیں، جس طرح ہمیں شارح علیہ السلام کا حکم ہوا، علامہ فاضل لکھنوی تعلیق المجد صفحہ ۱۳۱ میں فرماتے ہیں، حسن شرنبلای صاحب مراقی الفلاح نے ایک رسالہ بنام ((النظم المستطاب الحکم القرآنی فی صلوة الجنائزہ بام الكتاب تصنیف)) کیا ہے۔ ((وفیما علی من ذکر الکراہۃ بدلائل شافیہ وھذا ھوالاء لی ثبوت ذلک عن رسول اللہ ﷺ)) اس میں کراہیت کہنے والوں پر کافی شافی دلیلوں سے رد کیا ہے، اور یہ اولیٰ ہے، حضرت ﷺ اور آپ کے اصحاب سے ثابت ہونے کی وجہ ہے، واللہ اعلم۔

جواب نمبر (۲): ... سورہ فاتحہ کے ساتھ کسی ایک سورت کا ملانا شرعاً درست ہے، حدیث مسور بن محزمہ نمبر آثار صحابہ میں دیکھو، نیز ((عن طلحہ بن عبد اللہ بن عوف قال صلیت خلف ابن عباس علی جنازۃ فقرا بآیاتہ الكتاب وسورۃ وجرحتی اسمعنا فلما فرغ اخذت بیدہ فسأنتہ فقال سنہ وحق اخرجہ النسائی وابن الجارود فی المنتقی ص ۳۶۳ وسنادھا صحیح و ذکر السورۃ ابن الجارود باسناد کھا صحاب جیاد و ما قلہ البیہقی ذکر السورۃ غیر محفوظ فقد تعقب علیہ العلامة الترمذی فی الجواہر المنتقی ج ۳ ص ۳۸ و قال بل هو محفوظ رواہ النسائی عن الجیشم بن الموب عن ابراہیم بن سعد بسندہ))

”طلحہ بن عبد اللہ بن عوف نے کہا میں نے ابن عباس کے پیچھے جنازہ کی نماز پڑھی، انہوں نے سورۃ فاتحہ اور ایک سورۃ زور سے پڑھی، سلام کے بعد میں نے اُن کا ہاتھ پکڑ لیا، اور دریافت کیا تو مجھے جواب دیا کہ یہ سنت اور حق ہے، واللہ اعلم۔“

جواب نمبر (۳): ... نماز جنازہ کو زور سے پڑھنا شرعاً درست ہے، دیکھو مستورد بالاحادیثیں، نیز منتقی لابن الجارود ص ۲۶۳ میں ابن عباس رضی اللہ عنہ کی روایت کے لفظ یہ ہیں۔ ((انما جھرت لا علمکم انھا سنۃ والامام کفاھا)) زور سے پڑھنا درست نہ ہوتا تو یہ روزے پڑھ کر یہ نہ فرماتے۔ نیز جنازہ زور سے پڑھنا نبی ﷺ سے بھی ثابت ہے۔ دیکھو فتح القدر ص ۱۹۱۰۲ ج ۱ ((روی البوداؤد عن وائلہ بن الاسقع قال صلی بنا رسول اللہ ﷺ علی رجل من المسلمین فسمتہ یقول اللھم ان فلان بن فلان فی ذمتک وحبل جوارک الحدیث وروی ایضاً حدیث ابی ہریرۃ سمعت من النبی ﷺ یقول اللھم ربنا وانت خلفتہ انت حدیثھا للاسلا)) وائلہ بن اسقع رضی اللہ عنہ فرماتے ہیں، نماز پڑھائی ہمیں رسول اللہ ﷺ نے ایک مرد مسلمان کی میں نے سنا، آپ کو کہتے ہوئے، ((اللھم ان فلان بن فلان)) اس جگہ اس کا اور اس کے باپ کا نام لے ((فی ذمتک وحبل جوارک)) اخیر تک اور نیز مروی ہے، ابو ہریرۃ سے انہوں نے کہا میں نے نبی ﷺ کو کہتے سنا ((اللھم انت ربنا)) اخیر تک۔“

ان حدیثوں سے صاف اور واضح طور سے ثابت ہوا کہ جنازہ زور سے پڑھنا، حضرت ﷺ سے ثابت ہے، اسے مکروہ کہنا عصیبت سے خالی نہیں، جو کام نبی ﷺ سے ثابت ہو، اُسے برا کہنا برا جانا مکروہ کہنا ایک مسلم انسان کا دل کیونکر گوارا کر سکتا ہے، اُس نے تو اپنے نبی کے فعل پر حرف گیری کی، اللہ میاں نیک توفیق دے، ما حصل اس کا یہ ہے کہ جنازہ میں سورۃ فاتحہ اور کوئی ایک سورۃ کا پڑھنا اور نیز جنازہ کی نامز آواز سے پڑھنا شرعاً ثابت ہے، مکروہ یا حرام کہنا بے علمی و بے خبری کا ثمرہ ہے، واللہ اعلم، ((وعلہ اتم واحکم بزما سح بیالی الفاتر وانا الراحم رحمتہ اللہ ربہ)) ابو عبد الکبیر محمد، عبد الجلیل السامرودی کان اللہ لہ، حررہ ثمان و عشرين من رجب المرجب احد من شہور سنۃ اثنتین و خمیس و ثلاثا بعد الالف و صلی اللہ علی وآلہ واصحابہ وسلم،

ھذا ما عندي واللہ اعلم بالصواب

فتاویٰ علمائے حدیث



جلد 05 ص 140-151

محدث فتویٰ